



# கிறைத்தூதன்

MESSENGER OF GOD

ॐ

இம்மாதச் செய்தி

தெய்வம் ஒன்றுதான்  
அவருடைய நாமங்கள்தான்  
சிவன், நாராயணன், இயேசு, அல்லா  
புத்தர், பிள்ளையார், முருகன்,  
இராமர், கிருஷ்ணர் என்று  
பலவாக உள்ளது.

செய்திக்கட்டுரை 3 ஆம் பக்கம்

சர்வமதப் பத்திரிகை

சுப்திரை 1998

மாதம் ஒரு முரசு

விலை: ரூபா 10/-

## ஆசிச் செய்திகள்

மானிப்பாய் பகவான் சிறீசத்தியசாயிசேவா நிலையத் தினர் இறைதூதன் என்ற மாதாங்க சஞ்சிகையை வெளியிட எடுத்திருக்கும் முயற்சி பராட்டுக்குரியது.

விசேடமாக இளைஞர்களின் சமூக ஆத்மீக சிந்தனைகளை வெளிப்படுத்தும் ஒரு ஊடகமாக இச்சஞ்சிகை அமையும் என்பது மகிழ்ச்சிக்குரிய விடயமாகும், காலப் போக்கில் இச்சஞ்சிகை வடபிராந்தியசத்தியசாயி இளைஞர் அமைப்பின் சூரலாக அமைய வேண்டும் என்பது எனது அவா ஆகும்- பகவான் பாபாவின் போதனைகள் இதன் மூலம் வெளியாகட்டும்.

செ. சிவநானம்

அ. இ. ச. சா. நி. மத்திய இணைப்பாளர்

தெய்வம் ஒன்றே. ஆனால் அதற்கு நாம் பல நாமங்களையும் உருவங்களையும் வழங்குகிறோம். இறுதியில் நாம் சென்றடைய இருக்கும் இலக்கும் ஒன்றே எனினும் அவரவர் குறித்த இலக்கை அடையத் தமது விருப்பப்படி பாதைகளை அமைக்கிறார்கள். இப்பாதைகள் தான் மதங்கள் எனக் கூறப்படுகின்றது.

பாபாவின் தத்துவங்கள், போதனைகள் உபதேசங்கள் ஆகியவற்றை நாம் ஆழ்ந்து படித்து அவற்றை நமது வாழ்க்கையில் கடைப்பிடிப்போமாயின் ஓர் இந்து மேலும் நல்ல இந்து ஆகின்றான். ஓர்கிறிஸ்தவன் மேலும் ஒரு நல்ல கிறிஸ்தவர் ஆகின்றான் எனலாம்.

எனவேதான் பாபா அவர்கள் எம்மதமும் சம்மதம் என்ற கோட்பாட்டின் ஊடாக மனித வாழ்க்கையில் காணப்படும் வேற்றுமைகளைக்களைந்து அவர்களிடையே ஒற்றுமையை உருவாக்கி ஓர் தலைசிறந்த சமுதாயமாக மாற்றுவதே மதங்களின் உண்மையான நோக்கம் என வலியுறுத்துகிறார்.

இன்று உலகத்தில் ஏற்படும் அமைதியின்மைகளுக்கு மதங்கள் கூட ஒரு காரணமாக அமைவது துரதிஸ்ட வசமானது.

ஒற்றுமைகளை புறக்கணித்துவிட்டு வேறுபாடுகளை யே நினைத்து மதங்கள் போட்டியிட்டு வளர்ந்துவருவதால் 'மனித வாழ்க்கையில் தெய்வீகத்தில் உள்ள ஒற்றுமையைப் பற்றி புரிந்துகொள்ள வேண்டியது மிகவும் அவசியம்' என பாபா அவர்கள் கூறியுள்ளதை நாம் கருத்தில் கொள்ள வேண்டும்.

பாபா அவர்களின் போதனைகளை மையமாகக் கொண்டு மதங்களிடையே ஒற்றுமையை ஏற்படுத்தும் நல் நோக்கத்துடன் இச்சஞ்சிகையை பிரசுரிக்கின்றார்கள். இச்சஞ்சிகை ஆசிரியர் குழுவுக்கு சுவாமியின் திருஅருள் கிடைக்க வேண்டுமென பிராத்திக்கின்றேன்.

ஜெய் சாய் ராம்

இ. வசந்தசேனன்

தலைவர்

ச. சா, நிலையம், மானிப்பாய்

20-03-1998

## தூதுவன் கருத்து

### ஒன்று திரண்டு எழுவோம்

சாய் ராம்

அனைவருக்கும் எமது புத்தாண்டு நல்வாழ்த்துக்கள்.

இராமநவமி ஹஜிபருநான், தமிழ், சிங்கள புத்தாண்டு பெரிய வெள்ளி என எல்லா மதத்துச்சமய விழாக்களையும் உள்ளடக்கிய, புனிதமான ஏப்ரல் மாதத்தில் இறைதூதன் வெளிவருவதில் பெருமகிழ்ச்சி கொள்கிறோம்.

ஆண்டு தோறும் இப்புனிதவிழாக்கள் வந்து போகின்றது. பூஜைகள், விரதங்களும் வழிபாடுகளும் செய்கிறோம். ஆனால் எம் துன்பங்களும், துயரங்களும் வேதனைகளும் நீங்கியபாடக இல்லை.

காரணம் என்ன...! வெறும் கிரிகை வழிபாடுகள் மட்டும் போதாது... எங்கள் எண்ணங்களில் மாற்றம் வேண்டும். நாம் இப்போது வாழ்ந்து கொண்டிருக்கும் வாழ்க்கையை மறுபக்கமாகப் புரட்ட வேண்டும் எப்படி?

இந்த ஆண்டில் இருந்து நல்ல எண்ணங்களுடனும், நல்ல சொற்களைப்பேசுவதிலும், நல்ல செயல்கள் புரிவதிலும், தெய்வீகமான நல்ல கருத்துக்களைக் கேட்பதிலும், நல்லனவற்றைப்பார்ப்பதிலும், நல்ல சிந்தனைகளையூட்டும் செய்திகளைப் படிப்பதிலும் எங்கள் காலத்தை புனிதமாக்கழிப்போம் - என உறுதி எடுத்துக் கொள்வோம்.

எல்லோரும் இந்தப் பாதையைப் பின்பற்றி வந்தால் உலகில் வளமும் ஆனந்தமும் பெருகும்.

எங்களைக்காப்பாற்ற எந்தச் சக்தியாலும் முடியாது.

எல்லோரையும் காப்பாற்றக்கூடியவன் இறைவன் ஒருவனே. அந்த இறைவனுடைய இராச்சியத்தில் சமயபேதங்கள் இல்லை. சாத்பேதங்கள் இல்லை. அமைதியும் சமாதானமும் ஆனந்தமுமே அங்கு நிலவும். அந்த தெய்வீக இராச்சியத்திற்கு அழைத்துச் செல்லவே காலத்துக்குக்காலம் மனிதவடிவில் மகான்கள்தோன்றி மக்களை நல்வழிப்படித்தி வருகிறார்கள்.

யேசுநாதர் புத்தர் நபிகள் நாயகம் ஆதிசங்கரர் இராமகிருஷ்ணபரமஹம்சர் போன்றோர் இன்று கடவுளே இறங்கிவந்து பகவான் சத்தியசாயிப்பா வடிவில் நின்று வழிகாட்டுகிறார்.

அவரின் வழிகாட்டலின் கீழ் சகலமத மமக்களாகிய நாம் ஒன்று திரண்டு ஒன்றுமையாக ஒன்று கூடி.

"லோகா ஸமஸ்தா ககினோ பவந்து"

அதாவது உலகில் யாவரும் நலமுடன் இருத்தல் வேண்டும்.

என்று இறைவனிடம் பிராத்தனை செய்வோம்.

பகவான பாபாவின் வழிகாட்டலின் கீழ் சகலஇன மதச் செய்திகளையும் தாங்கி வெளிவருகின்றது இறை தூதன்:-

உலகசமாதானத்தையும் அமைதியையும் சுபீட்சத்தையும் விரும்பும் மக்கள் அனைவரும் இறை தூதனை வரவேற்பார்கள் வாழ்த்துப்பாடுவார்கள்.

எனவே மக்களே காலத்தை விணாக்காதீர்கள் இறைதூதனுடன் சேர்ந்து இறைபணியில் எங்கள் காலத்தைக்கழிப்போம் வாருங்கள்.

நீ எதைப்பற்றித் தீவிரமாகச் சிந்திக்கிறாயோ அதுவாகவே ஆகிராய்

# எல்லா மதங்களையும்

## சமமாக மதியுங்கள்

இந்த உலகில் உள்ளது ஒன்றே ஒன்று தான் அதற்கு இரண்டாவது என்பது எதுவுமில்லை எது இருக்கிறது என்கிறாயோ அது இல்லை எது இல்லை என்கிறாயோ அது இருக்கிறது கடவுள் மட்டுமே இருக்கிறார் உன் உணர்வுகள் தான் மாற வேண்டும். கடவுள் இருப்பதை புரிந்து கொள்ள வேண்டும். கடவுள் ஒன்றே ஒன்றுதான் என்பதை உணர்ந்து கொள்ள வேண்டும். ஹிந்து முஸ்லீம் பார்ஸி ஜைனர்கள் பௌத்தர்கள் கிறிஸ்தவர்கள் அவைரும் கடவுள் ஒன்றே தான் என்பதை புரிந்து கொள்ள வேண்டும்.

### ஒருமையுணர்வு வளரவேண்டும்

மனிதன் எப்போது தன் மனதில் இரக்கம், ஒருமையுணர்வு சகிப்புத்தன்மை இவற்றை வளர்த்துக் கொள்கிறானோ அப்போது நிச்சயம் சகோதரத்துவமும் அமைதியும் நிலவும். இந்த ஒருமையுணர்வு அனைவரும் ஒன்றேதான் என்கின்ற உணர்ச்சி எழும்போது நம்மிடையே எவ்வித கலகத்துக்கும் இடமில்லை.

தற்போது பாரததேசம் பலவித தொல்லைகளுக்கு உள்ளாகியிருக்கிறது பாரதம் மட்டுமல்ல உலகில் எல்லா நாடுகளும் இத்தகைய அல்லல்களால் தொல்லைப்படுகின்றன காரணம் ஒருமையுணர்வு அனைவரும் ஒன்றே என்கிற "ஏகாத்ம பாவம்" இல்லாமல் போனது தான்.

இத்தகைய ஒருமையுணர்வினால் மட்டுமே உலகம் தழுவிய அன்பு உண்டாகும் அந்த அன்புதான் மனித குலத்தை இணைக்கும் சக்தி அது இதயத்திலிருந்து வெளிப்பட வேண்டும் அப்போது தான் உண்மையான அன்பாக அது இருக்க முடியும்.

### மற்றைய மதங்களையும் மதிக்க வேண்டும்

என்மதம் தான் உயர்ந்தது உன்மதம் தாழ்ந்தது என்று பேசப்படுகிறது யாருக்கும் இப்படிச் சொல்ல உரிமைஇல்லை. உன்மதம் எவ்வளவு உயர்ந்ததோ அத்தனை உயர்ந்த

வெவ்வேறு மதங்கள் இருக்கட்டும் அவை செழிக்கட்டும். ஆண்டவனின் மகிமை எல்லாப் பார்வுகளிலும் பல தரப்பட்ட ராகங்களிலும் பாடப்பட்டும்.

தது மற்றவர்களுடைய மதமும் உன் தாய் எவ்வளவு மரியாதைக் குரியவளோ அவ்வளவு மரியாதை மற்றத் தாய்மார்களுக்கும் தரப்பட வேண்டும் தாயை நீ பூஜை செய் மரியாதை செய் ஆனால் அடுத்தவருடைய தாயை அவமதிக்காதே அதே போல் நீ உன் மதத்தை போஷித்துக் கொள் பாராட்டிக் கொள் ஆனால் மற்றவர் மதத்தை இழிவுபடுத்தாதே.

இத்தகைய அறிவின்றி மனிதன் பைத்தியம் பிடித்து அலைகிறான் இந்த உண்மையை உணர்ந்து கொண்டால் எல்லோரும் புரிந்து கொண்டால் இந்த உலகத்தின் கலகங்களுக்கும், குழப்பங்களுக்கும் இடமிருக்காது.

ஆகவே இந்துக்களிடமாகட்டும், கிறிஸ்தவர்களிடமாகட்டும், முகமதியர்களிடமாகட்டும் எந்த விதமான வேறுபாடும் தென்பட இடமில்லை எல்லாமதங்களின் சாரமும், எல்லாச் சாத்திரங்களின் மூலமும் எல்லா மார்க்கங்களின் இறைத்தன்மை ஒன்று மட்டுமே.

ஆனால் துரதிஷ்டவசத்தால் இந்த விதமான சத்திய வாக்கியங்களைச் சரியான மார்க்கத்தில் ஈடுபடுத்தாமல் மக்கள் தங்கள் பாவனைகளை அனுசரித்துத் தவறான மார்க்கத்தில் செல்கின்றார்கள்.

"மதங்களனைத்தும் சேர்ந்து நல்லதையே போதிக்கின்றன. அறிந்து அறிவோடு செயல்பட வேண்டும் மதிகள் நல்லவைகளாக இருந்தால் மதங்கள் எப்படிக்கெட்டவைகளாக முடியும்?

இன்று மதங்களின் வேறுபாடுகளை அபிவிருத்தி செய்து கொண்டு, தனித்தன்மைகளையும் தன்னலத்தையும் கயபிரயோசனத்தையும் ஆதாரம் செய்து கொண்டு மதஸ்தாபகர்களான மகாண்களின் பெயர்களையும் செடுத்துக் கொண்டு வருகிறார்கள் மதத்தைத் தோற்றுவித்த எந்த ஒரு நபரும் கூட பிறமதத்தை வெறுக்கும் படி கூறவில்லை அனைத்து மதங்களிலும் தெய்வம ஒன்றே என்கிற உண்மையை ஒவ்வொரு மதமும் போதிக்கின்றது.

இந்து மதத்திலாகட்டும் புத்தமதத்திலாகட்டும், முகம்மதிய மதத்திலாகட்டும் தெய்வம் ஒன்றே இன்று அவரவர் மதத்தை அவரவர்கள் விசுவாசிப்பதாகக் கூறுகிறார்கள்

ஆனால் இது கேவலம் நடிப்பேயன்றி உண்மையல்ல

இந்துக்கள் இந்து மதமே சிறந்தது என விசுவாசிக்கிறார்கள் அவ்விதம் சிறந்ததாக இருந்தால் அதன் சிறப்புத் தன்மை தான் என்ன. அனைத்து மதங்களிலும் உள்ள தெய்வம் ஒன்றே என்கின்ற உண்மையை எடுத்துரைப்பதுவும் நமது இந்துமதம் சிறந்தது எனக் கூறிக் கொண்டு பிற மதங்களை வெறுத்து விமர்சிப்பதுவும் ஆக இருந்தால் இந்து மதத்தின் மீது விசுவாசம் வைத்திருப்பதாக ஏற்றுக் கொள்ள முடியுமா?

அதுபோன்றே, "எங்களுடைய கிறிஸ்துமதம் இயேசு ஒருவரே தெய்வம் மற்றொரு தெய்வம் இல்லை, எனக் கிறிஸ்தவர்கள் கூறுகின்றார்கள் கிறிஸ்தவர்களே இயேசு என்றால் இந்துக்கள் இராமா கிருஷ்ணா கோவிந்தா என்கிறார்கள் முகமதியர்கள் அல்லா என்கிறார்கள்.

வெவ்வேறு மதங்களை சார்ந்தவர்கள் தத்தமது மதக் கோட்பாடுகளை விசுவாசமாகவும் தீவிரமாகவும் பின்பற்றச் செய்தல் வேண்டும்.

அந்தந்த மத ஸ்தாபகர்கள் பரந்த பாவனைகளையே போதித்தார்கள் ஆனால் அவர்களின் போதனைகளை எந்த மதத்தைச் சார்ந்தவர்களும் கூட செயல்வடிவில் செயலாற்றுவதில்லை மதஸ்தாபகர்களின் பாவனைகளை அனுசரிக்காத மதம் மதம் ஆக முடியுமா?

நாம முதலில் "இறைவன் ஒருவனே" என்கிற விஷயத்தைக் கற்றுக் கொள்ள வேண்டும் மாஸிடரின் ரூப நாமங்கள் வெவ்வேறானவைகளாக இருக்கலாம் தேசகால குழ்நிலைகளின் மகத்துவம் கூட வேறாக இருக்கலாம் ஆனால் இறைவனிடம் மட்டும் எந்த விதமான வேறுபாடுகளும் இல்லை.

எந்த மதத்தையும் கூட நாம் இகழ்தல் கூடாது பகைத்தல் கூடாது வெறுத்தல் கூடாது உங்களுக்கு விருப்பமுள்ள மதத்தை நீங்கள் பின்பற்றலாம் தவறில்லை பிற மதத்தை வெறுக்கும் பக்தி, பக்தியே அல்ல பகவத்கீதை பக்தியோகத்தில் அத்வேஷ்டா (தொடர்ச்சி 11ம் பக்கம்)

ஒன்றே குலம் அதுவே மனிதகுலம்

ஒன்றே மதம் அதுவே அன்பு மதம்

# கடவுளின் கருணை

வெகு நாட்களுக்கு முன்பு பாரிஸ் நகரத்தில் ஒரு செப்பிடு வித்தைக்காரன் இருந்தான் அவன் பெயர் பிரான்ஸீஸ். அன்னுடைய தந்திர வேலைகள், மந்திர வேலைகள் செப்பிடு வித்தைகள் குழந்தைகளை மட்டுமன்றி பெரியவர்களையும் கவர்ந்து மகிழ்வித்தன.

தன்னுடைய நிகழ்ச்சிகளை முடித்தவுடனே பிரான்ஸீஸ் தன் தொப்பியை எடுத்துக்கொண்டு கூட்டத்தினிடையே சுற்றி வருவான் அதில் காசுகளைப் போடுவார் கணிசமான தொகை சேர்ந்துவிடும் அவனுக்கு அன்று மாலை அவன் கன்னிமேரி அம்மையார் கோவிலுக்குச் சென்று அன்றாட உணவுக்குத் தேவையான பொருள் கிடைத்ததற்காக நன்றி செலுத்தி வணங்குவான்.

ஒருநாள் மாலை அந்தக் கோவிலில் சில துறவிகள் முழங்காலட்டு அமர்ந்து கொண்டு உரத்த குரலில் கன்னிமேரியைப் புகழ்ந்து சில துதிப்பாடல்களை ஒதுவதைக் கண்ணுற்றான். அவன் அந்தப் புனிதமான காட்சி அவனது எளிய தூய்மையான உள்ளத்தில் அன்னை மேரியிடம் அன்பு வெள்ளத்தை ஊற்றாகப் பெருக்கியது அவன் தலையை நிமிர்த்தி அன்னை மேரியைப் பார்த்து.

"மேரி அன்னாய்! எனக்கு இத்தகைய பிரார்த்தனைத்துதிகள் ஏதுமே தெரியாதே நான் தங்களை எங்ஙனம் மகிழ்விப்பேன் அவனுடைய உண்மையான பக்தியும் தூய்மையான உள்ளமும் அவனுக்கு விரைவில் ஒரு வழிகாட்டின. கோவிலை விட்டுச் சந்நியாசிகள் வெளியேறும் வரை அவன் பொறுமையாகக் காத்திருந்தான் அங்கிருந்த ஓசைமெல்லாம் அடங்கிய பிறகு மெதுவாகக் கோவிலுள் நுழைந்து ஒருவரும் இடையில் புகுந்து தனக்குத் தொல்லை தராதவாறு அதன் பெரிய கதவுகளை மெதுவாக மூடிவிட்டான்.



பின்னர் தன்னுடைய நீண்ட பையிலிருந்து கத்திகள் கண்ணாடித்தட்டுக்கள் ஈயக்குண்டுகள் இன்னும் பலவற்றை வெளியில் எடுத்து பரப்பி நிதானமாகத் தனக்கு விருப்பமான செயலான செப்பிடு வித்தையைத் துவக்கினான் ஒவ்வொரு வித்தை செய்து முடித்ததும் அவன்

"மேரி அன்னாய் இந்தச் செப்பிடு வித்தை உங்களை இன்புறுத்தியேதா" என்று உற்சாகமாக உரத்த குரலில் மகிழ்ந்து கேட்டான்.

அந்தக் கோவிலின் அருகிலே குடியிருந்த ஒரு துறவியின் காதுகலில் அவனது ஆரவாரக் கூச்சல் விழுந்தது.

"என்ன புதுப்புதுச் சத்தமாகக் கேட்கிறதே! என்று வியந்தவராய்க் கோவிலுக்கு ஓடி வந்தார் அவர் கதவுகள் மூடியிருந்தன அதனால் பெரிய சாவித் துவாரத்தின் வழியாகக் கூர்ந்து உள்ளே நோக்கினார் அங்ங

னம் பார்த்த அவர் அங்கு என்ன கண்டார்

பிரான்ஸீஸ் தலைகீழாக நின்றுகொண்டு மேலே இருந்த பாதங்களால் இரண்டு பெரிய ஈயக்குண்டுகளை ஒன்று மாற்றி ஒன்றாகத் தட்டி வீசி எறிந்து அவை கீழே விழவிழ மாறி தட்டிப் பந்தாடிக் கொண்டிருந்தான் கூடவே,

"மேரி அன்னாய் இது எப்படி இருக்கிறது இதை நீங்கள் மிகவும் விரும்புகிறீர்களா?" என்று மகிழ்ச்சியோடு உரத்த குரலில் அன்னை மேரியைக் கேட்டுக் கொண்டிருந்தான்.

அப்போது எதிர் பாராத வகையில் ஒரு விபத்து நேர்ந்து விட்டது அந்த ஈயக்குண்டுகளில் ஒன்று பாதங்களிலிருந்து குறி தவறிக் கீழே விழுந்தது.

விழுந்த வேகத்தில் எகிறித் தலைகீழாக நின்றிருந்த அவனது நெற்றியை வலிமையோடு தாக்கிவிட்டது அடுத்தகணமே அவன் நினைவிழந்து விழுந்துவிட்டான்.

உனக்குக் கடவுள் பக்தியிருக்குமானால் உன்னுடைய வருங்காலத்தைக் கடவுள் பார்த்துக்கொள்வார். உன்னுடைய நலன்களை அவர் பார்த்துக் கொள்வார்.

இது தெய்வ வாக்கு

ராபிள் பாபா -

இவை அனைத்தையும் சாவித் துவாரம் வழியே பார்த்துக் கொண்டே இருந்த துறவி செய்வதறியாது செயலற்று நின்றார்.

பிரான்ஸீஸ் கீழே விழுந்த உடனே ஓர் ஒளிவெள்ளம் உள்ளேமேடையில் தோன்றியது. அந்த ஒளியிலிருந்து கன்னிமேரி வெளி வந்து மெதுவாகப் படிக்களில் இறங்கி வந்தாள். பிரான்ஸீஸ் அருகே வந்து மண்டியிட்டு அமர்ந்தான். அவனுடைய நீண்டு தொங்கிய பட்டு அங்கியின் ஓரத்தினால் அவனுடைய நெற்றியில் பொடித் திருந்த வியர்வையைத் துடைத்தாள்.

அன்னை மேரியைக்கண்ட பரவச உணர்வில் கதவுகளைத்திறந்து கொண்டு துறவி உள்ளே ஓடிவந்த மறுநொடியே அவள் மறைந்துவிட்டாள்.

"உள்ளத் தூய்மைபெற்றவர்களே இறைவனால் ஆசீர்வதிக்கப் பெறுகிறார்கள். அவர்கள் கடவுளின் கருணை முழுமையாகப் பெற்றவர்களாவர்", என்று நினைத்துக் கொண்டார் அத்துறவி.

## 10-4-98 பெரியவெள்ளி

பாக்கியம் பெற்றவர் யார்?

எளியவர்களாகிய நீங்கள் பாக்கியம் பெற்றவர்கள் கடவுளின் அரசு உங்களுடையது.

இப்போது பசியோடு இருக்கிற நீங்கள் பாக்கியம் பெற்றவர்கள் நீங்கள் திருப்தி அடைவீர்கள்

இப்போது அழுகிற நீங்கள் பாக்கியம் பெற்றவர்கள் நீங்கள் சிரிப்பீர்கள் மனித குமாரன் பொருட்டு மக்கள் உங்களை பகைக்கும் போதும் உங்களை விலக்கி வைத்து நிந்தித்த உங்கள் பெயரை இழிவானதென்று தள்ளிவிடும்போதும் நீங்கள் பாக்கியம் பெற்றவர்களாயிருப்பீர்கள். அந்நாளில் மனமகிழ்ந்து தள்ளிக் குத்யுங்கள், விண்ணிலுள்ள உங்களை பலன் மிகுதியாகும். அவர்கள் முன்னோரும் தீர்க்கதரிசிகளுக்கு அப்படியே செய்து வந்தார்கள்;

-யேசுநாதர்

உன்னைப் போல உன் அயலவனையும் நேசி

- யேசுநாதர்

பிள்ளையார் கோயில் மணியோசை கேட்கிறது. காலைக் கதிரவன் தன் செங்கரங்களை மெல்ல மெல்ல நீட்டுகின்றான். அன்னம்மா தன் வீட்டு வேலைகளை எல்லாம் சீக்கிரமாக முடித்துவிட்டு வேலைக்குச் செல்ல ஆடத்தொடிகிறாள்.

அன்னம்மாவின் கணவன் அண்மையில் மாரடைப்பு நோயால் இறந்து விட்டான், அவளிற்கு ஒரே ஒரு மகன் அவன் பாடசாலையில் க. பொ த உயர்தர வகுப்பில் இறுதி ஆண்டில் படிக்கிறான். அக் குடும்பம் வறுமையால் வாடியது இறுதியில் அன்னம்மா வீட்டு வேலைகளைச் செய்து உழைக்கத் தொடங்கினாள்.

# சீக்கிரம்

காலை ஏழு மணியளவில் அன்னம்மா தனது குடிசையை விட்டு வெளியேறி வேலைக்குச் செல்வது வழக்கம். அவ்வாறே அவன் இன்றும் குடிசையை விட்டு வெளியேறும் போது முற்றத்தில் நின்ற தனது மகன் சங்கரனிடம்.

"தம்பி! உனக்கு எங்களின் குடும்ப நிலைமை தெரியும்! கவனமாகப் படி! செட்டவழியில்போகாமல் கவனமாக நட ஏதோ கடவுள்தான் எங்களுக்கு அருள் புரிய வேண்டும்"

என்று தான் வழக்கமாகக் கூறும் அறிவுரையைக் கூறிவிட்டு வேலைக்குச் செல்கிறாள். சங்கரன் தாய் பிசைந்து வைத்த பழம் சோற்றை உண்டு விட்டு வழக்கமாகப்

போகும் பிள்ளையார் கோயிலிற்குச் சென்றும் பிட்டு விட்டு பாடசாலை நோக்கி விரைந்து செல்கிறான்.

அப்போது அன்னம்மா போய் வீட்டு வேலை செய்து வரும் வைத்தியரின் மகனான மதுசியன் துவிச்சக்கரவண்டியில் சங்கரனை விலத்திக்கொண்டு தன் நண்பர்களுடன் அரட்டை அடித்த வண்ணம் செல்கின்றான்

மதுசியனும், சங்கரனும் 1995ம் ஆண்டு விஞ்ஞானபிரிவில் கல்வி கற்கின்றார்கள். மதுசியன் வீட்டில் சசல வசதிகள் இருந்தும் அவன் செல்மாக வளர்ந்தமையால் படிப்பில் கவனம் செலுத்தவில்லை.

மாறாக சினிமாப்படங்களிலும் நாவல்களிலும் அதிக நாட்டமுடையவனாய் இருந்தான். அவனது நண்பர்கள் சிலரும் அவனுக்கு உடந்தையாய் இருந்தார்கள்

இவனது இப்பழக்கங்களைத் தாய் அறிந்தும் கண்டிக்கவில்லை. கண்டித்தால் மகன் வேறு வழிகளில் போய்விடுவான் என்ற பயம் தாய்க்கு இருந்தது. இப்பழக்கங்கள் படிப்படியாக வளர்ந்து அவன் மது போதை புகை பிடித்தலிலும் அதிக நாட்டம் கொண்டான்.

ஆனால் அதேவகுப்பில் படித்த சகந்ரன் பரம ஏழையாயினும் மிகுந்த கடவுள் நம்பிக்கையும், படிப்பில் மிகுந்த ஆர்வமும் உடையவன் க. பொ த உயர்தர பரீட்சையும் நெருங்கி விட்டது. பரீட்சை முடிவடைந்ததும் தாய் கஸ்ரப்பட்டு உழைக்கிறாளே என மனம் வருந்தி பரீட்சை முடிவுகள் வெளியாகும் வரை தானும் வேலை செய்து உழைக்கமுடிவு செய்தான்.

அதன் பயனாக அவன் தினமும் வீடுகளில் பத்திரிகை போட்டு பணம் சம்பாதித்தான் ஆனால் மதுசியனோ மது அருந்துவதும் தனது நண்பர்களுடன் சேர்ந்து விதிவீதியாக அலைந்து திரிவதிலும் காலத்தைக் கடத்தக் கொண்டிருந்தான்.

பரீட்சை முடிவுகள் வெளியாகும் நாட்களும் நெருங்கின. மது அருந்தியதன் பயனாக

மதுசியனிற்கு வயிற்றில் கோளாறு தொடங்கி விட்டது. இதனால் மதுசியன் வைத்திய சாலையில் அனுமதிக்கப்பட்டான். சத்திர சிகிச்சைக்கு ஏற்பாடு செய்து கொண்டிருந்த சமயம் பரீட்சை முடிவுகள் வெளியாகின.

அன்னம்மாவின் மகன் சங்கரன் நான்கு பாடங்களிலும் திறமைச் சித்திபெற்று பல்கலைக்கழக அனுமதி பெற்றான். மதுசியன் இரண்டு பாடங்கள் மட்டுமே சித்தியடைந்திருந்தான். தனது பரீட்சை பெறுபேற்ற சங்கரன் தாயிடம் கூறிவிட்டுத் தான் வழக்கமாகச் செல்லும் பிள்ளையார் கோயிலுக்கு சென்றான்.

பின் வீட்டுற்குவந்து ஒரு மூலையில் சாய்ந்து அழுதுகொண்டிருந்தான். சங்கரனின் கண்களில் கண்ணீரைக் கண்டதாய்

சங்கரா சந்தோசமாக இருக்க வேண்டிய இந்த வேளையில் நீ ஏன் அழுது கொண்டு இருக்கிறாய்? என்று கேட்டாள் அதற்கு சங்கரன்

# இடுமலர்கள்



"அப்பா தான் கஸ்ரப்பட்டு வேண்டிய ஒரு பரப்புக் காணியை ஈடுவைத்து என்னைப் படிக்க வைத்தார் நான் திறமைச் சித்தி பெற்ற செய்தியைக் கேட்க அவர் இல்லையே. அம்மா!!"

எனக் கண்ணீர் சிந்தினான். மகனின் நல்ல உணர்வுகளைப் பார்த்து பெருமையடைகிறாள் அன்னம்மா.

குழந்தைகள் மலர்களைப் போன்றவர்கள் இங்கு சங்கரன் என்ற மலர் மலர்ந்து மண்பரப்புவதற்கு மதுசியன் என்ற மலர் வாடி வதங்கியதற்கும் காரணம் யார்...?

எழுதியவர்;  
சுமங்கலா

- பாபா

சிறுவர்களின் மனங்கள் புனிதமானவை தாய்மையானவை ஒவ்வொரு குழந்தையும் வெள்ளை நிறப் பளிங்குக் கல் போன்றது அதில் ஆசிரியரும் பெற்றோரும் அழகான தெய்வச் சிவலையை செதுக்கி எடுத்தல் வேண்டும். ஒவ்வொரு குழந்தையும் அழகிய மொட்டுக்களைப் போன்றவை கடவுளுக்கு அர்ப்பணம் செய்யக் கூடிய நறுமலர்களாக அவர்களை விரிவடையச் செய்ய வேண்டும். பிள்ளைகளின் நடத்தை ஒழுக்கம் ஆகியவற்றைச் சீர் கெடுக்கல் தொடர்பான தொண்ணூறு சதவீதமான குற்றச் சாட்டுக்கும் பெற்றோரே பொறுப்பாளிகளாவார் அவர்கள் நுண்மதி ஆற்றல் இல்லாத அன்பையும் பிரிக் தறிய முடியாத சுதந்திரத்தையும் சிறுவர்களிற்கு வழங்குகிறார்கள் வீடுகளே குழந்தைகளிற்குரிய முதலாவது பாடசாலை அங்கு அவர்களிற்கு பிராந்தகனை பணிவு பிறருக்குச் சேவை செய்தல் முதலிய விழுமியங்களை மனதிலே பதியச் செய்தல் வேண்டும்.

கல்வி கற்ற ஒரு மனிதனுக்குரிய அடையாளம் நல்ல பழக்கவழக்கங்களாகும்



பறவை உங்களிடம் இறகுகள் என்வசம்  
பாதங்கள் உங்களிடம் பாதை என்னிடம்  
கண்கள் உங்களிடம் ரூபம் என்னிடம்  
விஷயம் உங்களிடம் கனவு என்னிடம்  
உலகம் உங்களிடம் மோகும் என்னிடம்  
இப்படி நாங்கள் இணைந்தும் பிரிந்தும்  
இப்படி நாம் தொடங்கி  
என்னுள் நீங்களும் நான் உங்களுள்ளும்  
முடிவடைகிறோம்.

- பாரா

## நான் உனக்கு அருகில் இருக்கும் தருணங்கள் . . !

அனல் காலும் இரவு ஒன்றில்  
அனைத்தும் வெம்மையாய் அசைவற்றிருக்கையில்  
முதல் எழுகின்ற குளிர் தென்றல்  
முகத்தின் கன்னங்களில் தடவிவரும் வேளை  
நான் உன்னைத் தழுவிடுவேன். [தனில்]

பசிக்கொடுமை தீர்ந்த வேளை  
தனிமையினுள் மகிழ்வு புகுந்த வேளை  
எனை நீயும் நினைத்திடுவாய்.

நாவரண்டு சொல் தடுமாறும் வேளைதனில்  
முதல் மிடறு குளிர் நீரால் - நான்  
உனைத் தணிவிக்கும் வேளையதில்  
எனை நீயும் நினைத்திடுவாய்.

முச்சு அடங்கிற்றோ எனும்  
குழந்தை, நலம் தேறிய  
நகைக்கும் கண்கள் திறந்த  
மரணமுகில் விலகும் வேளை  
எனை நீயும் நினைத்திடுவாய்.

துன்ப துயரம் எல்லாம் நீங்கி  
அச்சம் அகலும் வேளைதனில்  
எனை நீயும் நினைத்திடுவாய்.

வாழ்வின் கொடுரங்களால்  
தளரா மனம் திகில் கொள்ள  
அமைதி நிறை சூரியஸ்தமனக் காட்சி  
காட்டி, உனை ஆறுதல் படுத்தும் வேளைதனில்  
எனை நீயும் நினைத்திடுவாய்.

பகவான் ஸ்ரீசத்யசாயி பாரா

## நீங்களும் எழுதலாம்

நீங்கள் எல்லோரும் இறைவனின் தூதுவர்களே...!  
இறைவனுடைய செய்திகளைப் பரப்பும் உரிமை  
உங்களிற்கும் உண்டு இறைதூதன் உங்களுடைய  
பத்திரிகை. அதன் வளர்ச்சியில் உங்களுடைய  
பங்களிப்பு நிறைய வேண்டும்.

இறைதூதன் ஒரு சர்வமதப்பத்திரிகை எந்தச்சமயத்  
தவர் ஆயினும். அந்த அந்தச் சமயச் செய்திகளை,  
ஆன்மீகக்கதைகள், ஆன்மீகக் கவிதைகள், உண்  
மைச்சம்பவங்கள், அற்புதங்கள் மூலம் இறைதூத  
னுக்கு அனுப்பி வைக்குமாறு கேட்டுக் கொள்கி  
றோம் பத்திரிகையின் வளர்ச்சியை முன்னிட்டு ஆக்கங்  
களைத் திருத்தி வடிவமைக்கும் உரிமை எமக்கு  
உண்டு என்பதை பணிவுடன் தெரிவித்துக்கொள்  
கிறோம். பத்திரிகைபற்றிய உங்கள் கருத்துக்களை  
எதிர்பார்க்கிறோம்.

எழுதிய அனுப்பவேண்டிய முகவரி

ஆசிரியர் இறைதூதன்

மாணிப்பாய் சத்திய சாயி நிலையம்

ஹலக் லேன். மாணிப்பாய்

## நீவாழி, நின் திறன்வாழி!

ஆனந்தத்தின் எல்லையிலே நீ இருக்கின்றாய்  
அற்புதத்தின் விளக்கமாக நீ இருக்கின்றாய்  
குழந்தைகளின் மழலையிலே நீ இருக்கின்றாய்  
குலமங்கையரின் குங்குமத்தில் நீ இருக்கின்றாய்  
தெவிட்டாத தாய் மொழியாய் நீ இருக்கின்றாய்  
தேன் மதுர கானத்தில் நீ இருக்கின்றாய்  
ஓங்கார நாதமாய் நீ இருக்கின்றாய்  
ஓதுகின்ற வேதமாய் நீ இருக்கின்றாய்  
அன்னையும் பிதாவுமாய் நீ இருக்கின்றாய்  
குருவும் தெய்வமுமாய் நீ இருக்கின்றாய்  
சர்வமும் சகலமுமாய் நீ இருக்கின்றாய்  
சாட்சியாய் சக்தியாய் நீ இருக்கின்றாய்  
எதிலும் எப்பொழுதும் நீக்கமற இருக்கும் நீ  
இன்றும் என்றும் எப்பொழுதும் என்னுள்ளேயும்  
இருக்கின்றாயே

நீவாழி நின் திறன் வாழி,

வாழி, வாழி, பல்லாண்டு வாழியவே.

கௌசல்யாராணி ராகவன்

உன்னை இறைவனிடம் சேர்த்துக்கொள் வேறு எதனுடனும் யாருடனும் சேர்த்துக்கொள்ளாதே.

# ஓ மனிதா!

ஓ மனிதனே.... இப் பூவுலகில் நீ  
பிறந்ததும் ஏனோ...?  
அதை மறந்துநீ  
வாழ்வதும் ஏனோ..?  
உணர்ச்சிகள் எனும் பொக்கிஷத்தை  
உன்னுள் வைத்தானோ ஒருவன்...!  
நல்லன செய்து தன்னையே அடைவாயே  
என்று எண்ணினானோ அவன்...!  
யார் என்ன நினைத்தாலும் நான் நினைத்தபடி.  
தான் வாழ்வேன் என நினைத்தாயோ நீ...!  
போதுமடா நீ வாழ்ந்த வாழ்க்கை..!  
பாவமடா பெரும் பாவமடா..!  
ஏழைகளிடத்தில் அன்பில்லாது  
எரிந்து கோபம் கொள்வதும் ஏன்?  
அன்பு அகிம்சை தர்மம் என்னும்  
அருங்குணங்களை எங்கேபுதைத்தாய்?  
மிருகமான உன் பாதையை மாற்றி  
மனிதனாக நீ மாறும் காலம்என்றோ?

யோ. சுனேத்ரா

## ஐந்நெறிகள்

பாபா காட்டிய ஐந்நெறிகள்  
பாரினில் மாந்தரை உயர்த்திடும் நந்நெறிகள்  
சத்தியம் இல்லாத வார்த்தை ஏன்  
தர்மம் இல்லாத கருமம் வீண்  
சாந்தி இல்லாத மனிதன் கீழ்  
பிரேமை இல்லாத இதயம் பாழ்  
அஹிம்சை இல்லாத வாழ்வு தாழ்  
ஐந்நெறிகளும் அகத்தே கொண்டு வாள்.  
ஐயமின்றி பெறலாம் பகவான் தாழ்

தி. சத்தியசீலி

கா. சசிகரன்

எண்ணற்ற பிறவிகளில் செய்த நறசெயல்களின் பயனாகவே இந்த மானிடப் பிறவி வாய்த்  
துள்ளது. மற்ற ஜீவராசிகளை விட மனிதனிற்கு மட்டுமே தன்னை உணர்ந்து இதுநல்லது  
இது கெட்டது என்று பிரித்தறியும் சக்தியை ஆண்டவன் கொடுத்திருக்கிறான் இவ்வளவு உயர்ந்த  
பிறவியை எடுத்த மனிதன் மாயையில் சிக்கி தவறான வழியில் செல்கிறான்.  
- பாபா

## தோழா நீ வா!

நல்வழி செல்வோம்வாதோழா...!நாம்  
நல்வழி செல்வோம் வாதோழா...!  
சாதியும் மதமும் நாம் தாண்டி-நற்  
சாந்தியும் அமைதியும் நாம் தேடி  
சற்குருவாம் சாயியை நாடி.  
நல்வழி செல்வோம் வாதோழா...!

அடுத்தவர் அல்லல் நாம் போக்கி  
அன்பினை என்றும் நாம் போற்றி  
கெடுதல்கள் அனைத்தும் நாம் நீக்கி  
இதயத்தில் இறைவனை நாம் இருத்தி  
சற்குருவாம் சாயியை நாடி.  
நல்வழி செல்வோம் வாதோழா...!

பேசிடும் பேச்சினில் இனிமை பொங்க  
அகத்திலும் முகத்திலும் கருணை பொங்க  
வாழ்ந்திடும் வாழ்க்கை முழுமை பெற  
சத்தியம் அகிம்சை நிலை பெற  
சற்குருவாம் சாயியை நாடி.  
நல்வழி செல்வோம் வாதோழா...!

பெருமைகள் எமக்கு எதிலுமில்லை  
பெரியவை சிறியவை எமக்கில்லை  
பேராமைதம் ஒன்றினைக் கண்டுகண்டோம் அதை  
பேணிககாத்து வளர்த்திடவே  
சற்குருவாம் சாயியை நாடி.  
நல்வழி செல்வோம் வாதோழா...!

உன்வழி என்வழி என்று எதுவுமில்லை  
எல்லாம் முடிவில் ஓரிடத்திலென்ற  
உண்மை யதனை உணர்ந்து கொண்டு  
ஒன்றாய் நாம் இணைந்து கொண்டு  
சற்குருவாம் சாயியை நாடி.  
நல்வழி செல்வோம் வாதோழா...!

மனிதன் தெய்வத்தின் அம்சம் என்ற நம்பிக்கை இன்றி எந்தவித சாதனையும் பயன் தராது

# இறைவன் சேவைக்கு அடுத்தே உணர்வை மதிக்கிறார்

மெக்கா மசூதியின் ஒருமுலையில் துல்லா படுத்து உறங்கிக்கொண்டிருந்தான். திடீரென பேச்சுக்குரல்கேட்டு விழித்தான் அவனது தலைக்குமேல் இரண்டு தேவதைகள் பேசிக்கொண்டிருந்தனர். அவர்கள் இரண்டும்.

இறைவனால் வாழ்த்துப் பெற்றவர் பெயர்களுக்குப் பட்டியல் தயாரித்துக் கொண்டிருந்தனர். ஒருதேவதை மற்றொன்று னிடம், பலர் மெக்காற்குப் புனித யாத்திரை சென்றுவந்த போதிலும் சிக்கந்தர் நகரத்திலுள்ள மஹபூப் என்பவன் தாம் இறைவனது வாழ்த்துக்களை பெற்றவர்களில் முதல்வனாக இருக்கின்றான் என்று அறிவித்தது.

அதைக் கேட்டவுடன் அப்துல்லா சிக்கந்தர் நகரம் சென்று, மஹபூபைப்பார்க்க விரும்பினான். மஹபூப் ஊராரின் செருப்புக்களைத் தைத்திடும் ஒரு எளிய சக்கிலி அவன் மிக்க ஏழ்மை நிலையில் அன்றாட உணவிற்கே அல்லாடி வந்தான்.

அவனது வருவாய் வாய்க்கும் கைக்குமே எட்டாதிருந்தது. பல கடுமையான தியாகம் புரிந்து, அவன் சில காசுகள் சேமித்து வைத்தான்.

ஒரு நாள் தான் அங்கனம் சேமித்த பொருள் அனைத்தையும் கூட்டி எடுத்துக்



கொண்டு சிறந்த உணவுப் பண்டங்களாக வாங்கினான். அதைத் தன் இளம்மனைவி மனம் மகிழ அவள் எதிர்பாராத வெகுமதியாகத் தரத்திட்ட மிட்டான்.

தான் வாங்கிய பண்டங்களோடு மஹபூப் வீட்டிற்கு விரைந்து வந்து கொண்டிருந்த போது, மித மிஞ்சிய பசியின் கொடுமையால், ஒரு பிச்சைக்காரன் கூக்குரலிடுவதைக் கேட்டான்.

நீங்கள் பிறருக்குச் சேவை செய்யும் போது பகவானுக்குச் சேவை செய்வதாகவே கருத்தில் கொள்ள வேண்டும். மிகுந்த பணிவுடனும், பக்தியுடனும் சேவை செய்திட வேண்டும். தொண்டு செய்யாத வாழ்க்கை உபயோகமற்றதே. மனித வாழ்க்கையின் குறிக்கோள் நிறைவேற அன்புடன் பிறர்க்கு பணிசெய்து அதையே இறைவனுக்கு அர்ப்பணமாக்கி மனநிறைவு பெறவேண்டும்.

- பாபா

அதற்கு மேல் அவனால் உறுதியான மனத்தோடு அதைக் கடந்துபோக முடியவில்லை எனவே, மிக விலையுயர்ந்த பண்டங்கள் இருந்த பாத்திரத்தை அப்படியே பிச்சைக்காரனிடம் தந்துவிட்டான்.

அதோடு அங்கேயே அமர்ந்து, வறுமையின் கொடுமையினால் முகம் எல்லாம் சுருங்கி, வீகாரமாக இருந்த அந்தப் பிச்சைக்காரன், ஆவலோடு சாப்பிடுவதைப் பூரித்துப்போன முகத்தோடு மகிழ்ச்சி தரும் பார்த்துக் கொண்டிருந்தான் மஹபூப்.

அவனுடைய இந்தச் சிறந்த செயலே அவனுக்கு இறைவனது வாழ்த்து பெற்றோரின் பதிவேட்டில் முதலிடம் தந்தது. மெக்கா நகருக்கருக்குப் பயணம் சென்று இலட்சக்கணக்கில் பணத்தைத் தானம் செய்து பெற முடியாத முதலிடத்தை அவன் தன்னலமற்ற சேவையால் பெற்றான்.

எனவே இறைவன் சேவைக்குப் பின்னர் தான் உணர்வுகளை மதிக்கிறார். ஆரவாரத்தையும், ஆட்பரத்தையும் அல்ல என்பதையும் நாம் உணர்ந்து கொள்வோமாக ..


## 8-4-98 ஷப் பெருநாள்

கடவுளுக்கும் அவர் சிருஷ்டிக்கும் சேவை செய்

எவர் தம் பொருள்களை இரவிலும் பகலிலும் பிறர் அறியாமல் தருமம் செய்கிறார்களோ அவர்களுக்கு இறையருள் கிடைப்பது உறுதி. மறுமையில் அவர்களுக்கு யாதொரு பயமுமில்லை. அவர்கள் துக்கப்படமாட்டார்கள். இத்தகையோர் புரியும் அறம் ஒரு வித்தின் பண்பை ஒத்திருக்கிறது. அந்த வித்து ஏழு கதிர்களைத் தந்து ஒவ்வொரு கதிரிலும் நூறு வித்துக்குள் விளைவிக்கின்றது. ஆண்டவன் தன்னை விரும்பியவர்களுக்கு உன்னும் இரட்டிப்பாகக் கொடுப்பான் ஏனெனில் அவன் எல்லாப் அறிந்தவன் மனித சிருஷ்டியில் இரகசியத்தை கவனித்தால் இறைவணக்கமும் கொடையுமே முக்கியமான 'இரண்டு அம்சம் என்பது விளங்கும் ஆண்டவன் முன்பணிவுடன் அடி முடி சாய்ந்தகிடப்பது அவனது சிருஷ்டிப்பொருள்களுக்குச் சேவை செய்வதும் அல்லாமல் உலகில் வேறெது தான் சிறந்த காரியம்? தொழுகை இல்லாதவனுக்கு ஈமானில்லை. தான் தம்மம் கொடாதவனுக்கு தொழுகை இல்லை தருமத்திற்குற்கிடைக்கும் கூலியும் கணக்கில் அடங்காது. ரபிகள் நாயகம்

எங்கெங்கு நோக்கினும் அங்கெல்லாம் இறைவன் திருமுகம் இருக்கிறது.

- திருக்குர் ஆன் -



வாசிகள் அவரை இலட்சிய அரசராகக் கருதினர். தசரதன், சாந்தமூர்த்தி, பிரேமையின் வடிவம், நிர்மலன், பரிசுத்தமானவன், குற்றமற்றவன், தன்னலமற்றவன். மக்களைத் தன் உயிரெனக்கருதி, தன்னால் முடிந்த அளவு சேவை செய்தான். மக்களைத் தன் குழந்தைகள் எனக்கருதிப் பராமரித்தான்.

மக்களும் அவனிடம் தந்தைக்குரிய பாசத்தைப் பொழிந்தனர். அவன் தம் அரசனாக வாய்த்தமைக்கு மிகவும் மகிழ்ந்தனர்.

அத்தகைய பெரிய நாட்டிற்கு நியமிக்கப்பட்ட மந்திரிகள் எட்டேபேர் அவர்களும் உலக சம்பந்தமான விவகாரங்களையே கவனித்து பராமரித்து வந்தனர். அவர்கள் சாதாரணமானவர்களல்லர். புனித நூற்களை நன்கு படித்துத்தேர்ந்தவர்கள். நன்கு படித்தவர்கள், நற்குணம் நிரம்பியவர்கள், புலனடக்கம்பெற்றவர்கள், தன்னலம், சுபலாபம், சிறிதுமில்லாதவர்கள் நாட்டுக்காகவும், அரசலுக்காகவும் தம்மை அர்ப்பணித்தும் கொண்டவர்கள் மக்களைத் தம் குழந்தைகள் என்று கருதுபவர்கள்.

#### வசிஷ்டர்

அரசனுக்கு வசிஷ்டர், வாமனர் என இருபுரோகிதர் இருந்தனர். அவர்கள் மக்களுக்கு நன்னெறி காட்டி வேதக்கோட்பாடுகளை மக்களிடையே பரவச்செய்தனர்.

அயோத்தி நகரம்முழுவதும் மகிழ்ச்சியிலும் ஆனந்தத்திலும் திளைத்தது. தன்னைச் சுற்றி இவ்வாறு சுக, சௌக்கியங்கள் நிறைந்திருந்தும், மன்னனின் மனதில் சிறிது வருத்தம் தலைதூக்கியது.

இவ்வாறு இருக்கையில் சுமத்திரர் ஒரு நாள் அரசினிடம் நெருங்கிச்சென்று அவரது காத்தில் சில இரகசியங்கள் கூறினார். "அரசே. ரோமபாதர் என்ற அரசர் அங்கு தேசத்து அதிபதி".

ரோமபாதர் தசரதனுக்கு வெகுநாளைய நெருங்கிய நண்பர் ரோமபாதர் மக்கட்பேறு இல்லாமல் மனவேதனையுற்றார் அப்போது தசரதன் மனைவி கோசலை ஒரு பெண் மகவைப் பெற்றெடுத்தாள். அக்குழந்தையின் பெயர் சாந்தி அந்தப்பெண் சாந்தியை, தசரதன் உரோமருக்கு அளித்தார். சாந்தியின் மனம்கோணாமல் உரோமபாதர் பராமரித்தார்.

சாந்தியும் மகிழ்ச்சியுடன் இருந்தாள் சுமத்திரர் சாந்தியும், அவளது கணவனான ரிசிய சிருங்கர் என்ற மாமுனிவரும் வந்து அசுவமேத யாகம் ஒன்று நடத்துவது சிறந்தது என்று கூறினார்.

மனம் ல்பரீதமான வடிவங்களை ஏற்றுக் கொள்கிறது பல பிறவிகள் எடுத்தாலும் மனதின் சுபாவமே மாறுவதில்லை பிறவிகள் மாறினாலும் மனது முதலில் இருந்தவாறே ஒரே விதமாகத்தான் இருக்கிறது.

தொடருப

இராமாயணம் இலட்சிய மனிதனைப் பற்றி கூறுகிறது ஒவ்வொரு மனிதனுமே இலட்சிய ராமன் தான் அயினும் ஒவ்வொருவரும் தன்னையே சுயசோதனை செய்து கொண்டு இராமனிடமுள்ள இலட்சியங்கள் தன்னிடம் உள்ளனவா? என்று கவனிக்க வேண்டும்.

மனிதனின் தனிப்பட்ட தர்மம் குடும்பக்கடமை சமூகதர்மம் எல்லா தர்மங்களின் சாரத்தைக் கொண்ட சாரமாகிய நிரந்தர உண்மையின் வடிவமே இராமாயணம் ஆயிரமாயிரம் ஆண்டுகள் கழிந்த பின்னரும் இராமாயணம்.

இன்னும் கணத்துக்குக் கணம் நிகழ்ந்து கொண்டே இருக்கிறது இராமாயணம் இராமனைப் பற்றியது மட்டுமல்ல அது சீதையின் வரலாறு "ரமா" என்றால் ஸ்திரீ ஸ்திரீ என்பது பெண் அத்தகைய பெண் சீதாதேவி அவள் பூமாதேவியின் பெண்.

மனிதன் பிரக்ருதி சம்பந்தப்பட்டவன் ஒவ்வொரு பெண்மணியும் பூமியின் புதல்வியான சீதாதேவி போன்று வாழ வேண்டுமென்று ஒவ்வொருவரும் தன்னுள் இலட்சிய மனிதனாக மாற்றிக் கொள்ள வேண்டும்.

வால்மீகி இராமாயணத்தில் இராமனை இலட்சிய மனிதனாக வருணித்துக் கொண்டே வந்து கடைசியாக இராமச் சந்திர மூர்த்தி சாட்சாத் பரமாதமாவே என்ற முடிவுக்கு வந்தார்.

துளசிதாஸர் அவ்வாறு கூறவில்லை முதலில் இராமன் ஸ்ரீமன் நாராயணனே

என்று தொடங்கி கடைசியாக அவர் ஒரு இலட்சிய மனிதர் என்ற முடிவுக்கு வந்தார்

கம்பரோ இறைக்கன்மை கொண்டவன் இராமன் மனிதனுங் கூட அவனே. மனிதனே இறைவனாகினான் என்று வருணிக்கிறான்.

இவ்வாறு இராமாயணம் பலவிதங்களில் எழுதப்பட்டு அதில் பல வகையான புனிதமான கருத்துகள் கூறப்படுகின்றன இராமாயணத்தின் புனிதத் தன்மை ஒவ்வொருவராலும் ஒவ்வொரு விதமாக வருணிக்கப்படுகிறது.

### 5-4-98 இராம நவமி

இராமனின் இயல்பு ஒவ்வொரு மனிதனுக்கும் மிகவும் அவசியமாகும் கோசல நாட்டின் தலைநகர் அயோத்தி அந்நாட்டின் முக்கியமான நகரம் அது இதுமனுச் சக்கரவர்த்தியின் சுய முயற்சியால் கட்டப்பட்டது இத்தகைய அழகிய நகரத்தை வேறெங்கும் காண இயலாது

அக்காலத்தில் அந்நகரில் பல ஏழுக்கு மாளிகைகளைக் காணலாம். தெருக்கள் மிகவும் அகலமானவை. அயோத்தியா வாசிகள் அத்தெருக்களை அலங்கரித்து, இன்னும் அழகுறச் செய்தனர், ஆகவே அயோத்தியா அழகு மிக்கதாக விளங்கியது.

கட்டிடங்கள் முத்துக்களாலும் வைடுரியங்களாலும் அலங்கரிக்கப்பட்டன. இந்நாட்டுக்கு அரசன் தசரதன் அயோத்தியா

மனித வாழ்க்கை என்பது தெய்வத்துவத்தின் பிரதிபலிப்பு

# காலத்தை விணாக்காதீர்கள்

பகவான் ஸ்ரீ சத்தியசாயிபாபா

மரங்கள் எந்தவிதமான சுயநலநோக்கமும் இல்லாமல் மனிதனுக்கு சேவைபுரிந்து நதி-ஓடும் அப்படியே. மனிதனின் தாயை தனிக்க உதவுகின்றன பசுவும் தன்மடியிலிடுக்கம் இனிமையான பேரஷாக்க நீரம் பிய பாலை மனிதனுக்கு எந்தவித சுயலாபமும் ஒருதையும் தருவதில்லை.

அதைப்போல நல்ல மனிதனும் மற்றவர்களுடைய நன்மைக்காக உழைக்கவேண்டும். இதைப்போன்ற சுயநலமற்ற போக்கை போதிப்பதற்காகத்தான் புத்தாண்டு மலருகின்றது.

இது ஒரு தெய்வீகமான புனித தினம் முழுமையான ஞானமும், தெளிவும் மலரும் இந்நத்தினத்தை மனிதன் ஊர்செற்றுவதிலும் பலவகையான உணவுகளை உண்பதிலும் விணாக்கக்கூடாது.

மொத்தம் 4 யுகங்கள் கருத, த்ரேதா தவாபர, மற்றும் கலி இதில் கிருதயுக விசாக மாதத்திலும், த்ரேத யுகம் கார்த்திகை மாதத்திலும், தவாபரயுகம் மார்கழி மாதத்திலும், கலியுகம் சித்திரை மாதத்திலும் துவங்குகின்றன.

காலம் என்பது மிக முக்கியமான ஒன்று கடவுளை அதனால் தான் 'காலஸ்வரூபன்' என அழைக்கிறார்கள். காலம் என்பது கடவுளின் வடிவம். ஒரு வினாடிகூட நாம் விணாக்கக்கூடாது. காலம் என்பது மனிதனுக்குச் சுகத்தையும், சுபத்தையும் அளிக்கவல்லது.

காலஸ்வரூபம்:

காலஸ்வரூபமாகக் கடவுளை எல்லா இடத்திலும் உணரமுடியும். இதைத்தான் வேதங்கள் கடவுளைக்குறிப்பிடும் போது காலாயநம, காலகாலாயநம, காலஸ்வரூபாயநம, காலாதீதாயநம என்கின்றன

காலம் இல்லையெல் உலகம் இல்லை. உலகம் இல்லையெனில் சிருஷ்டி இல்லை சிருஷ்டி இல்லையெனில் ஒன்றுமே இல்லை. ஒவ்வொரு சிருஷ்டியும் காலத்தைத்துணைகொண்டுதான் உருவாகின்றது.

கடவுள்தான் காலத்தின் அதிபதி. தூர திஷ்டவசமாக மனிதன் இதை உணர்ந்து கொள்ளத் தவறுகின்றான். தன் வாழ்நாளில் முக்கால் பகுதியை விணான வழிசனிலேயே செலவழித்துவிட்டுத் தவிக்கின்றான். பிரத்தியேகமான முயற்சி எடுத்து நேரத்தை நல்லசிந்தனைகளுடனும் நல்லசெயல்களுடனும் செலவழிக்கவேண்டும் சரியான முறையில் செலவழிக்கும் நேரம்,

செய்வதை அனுபவிக்கவேண்டுகின்ற மனிதன் நேரத்தை நன்றிசந்தனைகளில் நேரத்தை கழித்தவிட்டு தெய்வீகத்தை உணரத்தவறி விடுகின்றான்.

மின்னல்போன்றது:

ஆகையால் மனிதன் காலத்தின் முக்கியத்தை உணரவேண்டும், காலம் மின்னல் போல் தோன்றி மறைந்துவிடும். மிகவேகமாக மின்னலை விட வேகமானவை சில இருக்கின்றன.

ஆகவே உன்னைத் தூய்மையப்படுத்திக் கொள்ளவேண்டுமானால் நல்ல சிந்தனைகளை வளர்த்துக் கொள்ளுவதும் நல்ல செயல்களை செய்வதும் தான் ஒரே வழி.

## புத்தாண்டுச் சிறப்புக் கட்டுரை

இது கலியுகம் கலி அமைதியின்மைக்கு மறு பெயர். இந்நச் காலத்தில் மக்கள் தனக்கு அருகாமையில் இருக்கும் இறைத்தத்துவத்தை பற்றந்து விடுகிறார்கள்.

உணரவும் முடிவதில்லை இது கலியுக மில்லை கலகயுகம் கணவனுக்கும் மனன விக்கும் இடையில் கருத்து வேறுபாடு சகோதரனுக்கும் சகோதரனுக்கும் இடையில் சண்டை குருவுக்கும் சிஷ்யனுக்கும் கூட ஒத்துப் போவதில்லை இது போன்ற சம்பவங்கள் எல்லா இடத்திலும் நடக்கின்றன.

மனிதனின் இதயம் முழுவதும் இரக்கம் நிரம்பியிருக்கவேண்டும். அப்போது தான் அவன் மனிதன். ஹ்ருதா என்றால் ஹ்ரு; முழுமையும் தய; இரக்கம். இதயம் முழுவதும் இரக்கம்; எனப் பொருள் பிறக்கிறது.

இதை விட்டு விட்டு மனிதன் தவறான வழிகளில் செல்கிறான். கடினமாக இதயத்தை மாற்றிக் கொள்கிறான் அதில் இரக்கம் நுழைவதற்கே இடமிருப்பதில்லை, இப்படிப்பட்டவன் மனிதன் என அழைக்கப்படுவதில் அர்த்தமேயில்லை, அவன் மிருகத்தை விடமோசமானவன்.

மரங்கள் நதிகள் மிருகங்கள் எல்லாம் கூட மனித குலத்துக்கு உதவுகின்றன மனிதன் மட்டும் அடுத்த மனிதனுக்கு உதவுவதில்லை மரம் முழுதும் பட்டுப் போனபின்னும் அடுப்பெரிக்க உதவுகிறது மனிதன் அது கூட இல்லை தியாக பாவத்தை உணர்த்த மரம் ஒரு நல்ல ஆசிரியன்.

தியாகம்:-

தியாகம் செய்வதென்றால் மனிதன் நல்ல குணங்களை, தர்மத்தை தியாகம் செய்து விட்டு மிருகத்தைக் போல நடந்து கொள்கிறான், எத்தனை நாளைக்கு இந்த உடல் வியாதிகளைக் கூடையாகச் சுமந்து கொண்டிருக்கும் இந்த உடல் நிலைக்கும் என நினைக்கிறீர்கள்.

வாழ்க்கை மின்னல் மாதிரி சட்டென்று தோன்றி மறைகின்ற ஒன்று. எப்போது வலுவழிந்து பாழ்பட்டு இந்த உடல் மறையும் என்று உனக்குத் தெரியாது.

வாழ்க்கையை விட தோன்றி மறையும் வேறு சிலவும் உண்டு அதில் முதலாவது செவ்வம் எவ்வளவு சிக்கிரம் போய்விடுகிறது அரசருக்கு அரசனாக இருந்துவனெல்லாம் இரந்து பிழைக்கும் நிலை ஏற்படுகிறது

இளமை.

அது போலவே மனிதனின் இளமை பருவம் குழந்தை யாயிருந்து இளைஞனாகி வாலிபப்பருவம் எடுத்து வளர்ந்து கொண்டிருக்க போதே முதுமைவந்து கதவைத் தட்டுகிறது இவையெல்லாம் வெகு சிக்கிரம் நடந்துவிடுகின்றன.

இப்படிப்பட்ட புனித தினங்களில் தெய்வவழிபாட்டிற்கே முக்கியத்துவம் கொடுத்த தெய்வத்தின் அருளைநாடி அதனால் வாழ்வின் துன்பங்களையும், துயரங்களையும் போக்கி ஆனந்தத்தைப்பெறும் வழி காண்பதே இப்பண்டுகைத்தினங்களின் நோக்கமாகும்.

இத்தகைய எந்த மாற்றத்துக்கும் ஆட்டாது நிரந்தரமானது தெய்வத்துவம் குழந்தை, சிறுவன், இளைஞன் வாலிபன் வயோதிகள் என்ற மாற்றங்கள் அடுத்ததே வந்த போது தெய்வத்துவம் மட்டும் எல்லோரிடமும் ஒன்றாகவே இருக்கிறது அதற்கு எந்த நிலையிலும் மாற்றமில்லை ஆனால் நீங்கள் மாறுகின்ற நிலைகளைப்பற்றியே அக்கறை செலுத்தி நேரத்தை விணடிக்கிறீர்கள்.

ஆனந்தம்

மனிதனுடைய வாழ்க்கை என்பது விலை மதிப்பில்லாதது மனிதனுள் உறையும் தெய்வத்துவத்தை மறந்துவிட்டு எதற்காக வாழ்கிறோம் என்று தெரியாமலேயே வாழ்க்கை நடத்துகிறீர்கள்.

தொடர்ச்சி 11ஆம் பக்கம்)

கடவுளின் நாமத்தை அடிக்கடி தினமும் உச்சரிக்க வேண்டும்

**எல்லா மதங்களையும் . . .**

(3ஆம் பக்கத்தொடர்ச்சி)

ஸர்வபூதானாம்" அதாவது எவரையும் பகைத்தல் கூடாது எனப்போதிக்கப்பட்டுள்ளது அனைத்து உயிரினங்களிலும் சூடிகொண்டிருக்கும் இறைவனை நாம் பூஜிக்கவேண்டுமேயன்றி வெறுத்தல்கூடாது.

இன்று கலியுக மகத்துவத்தினால் ஒரு மதத்தை மற்றொரு மதத்தைச் சார்ந்தவர்கள் தூற்றுகிறார்கள். இது தனிமனிதர்களின் புத்தி தத்துவமேயன்றி மதஸ்தாபர்களின் பிரசாரமல்ல இது பொறாமைநோய் இது அகங்கார அறிவின்மை இந்த அகங்காரமும் பொறாமையும் சேர்ந்தகாரணத்தினாலேயே தங்கள் மதத்தைத் தாங்கள் குறிப்பறிந்து கொள்ளாமல் பிற மதங்களைப் பகைத்துக் கொண்டு வருகிறார்கள்.

ஆகையால் எவரும் எம்மதத்தையும் கூட எப்பொழுதும் வெறுத்தல் கூடாது உங்கள் மதத்தை நீங்கள் பின்பற்றுங்கள்

**காலத்தை . . .**

10ஆம் பக்கத் தொடர்ச்சி

எப்போதும் உங்களுக்கு சந்தோஷமும் ஆனந்தமும் தேவையாயிருக்கிறது ஆனால் அந்த ஆனந்தம் எங்கே இருக்கிறது என்று தெரிவித்தல்லை.

மனிதனுக்கு வேலை வேண்டும். வேலை கிடைத்து விட்டது, சந்தோஷம் வந்ததா? இல்லை

திருமணம் ஆகவேண்டும். நல்லமனைவி வாய்த்து விட்டாள். இப்பொழுதாவது சந்தோஷமா? இல்லை

நல்ல மகன் பிறக்க வேண்டும் அதுவும் கிடைத்த பின்னர் ஆனந்தம் வந்ததா இல்லை!

உத்தியோக உயர்வு தேவை அதற்குப் பிறகாவது மகிழ்ச்சியும் ஆனந்தமும் அவன் பசுமாதா என்றால் பதில் இல்லைதான்

எங்கிருக்கின்றது உண்மையான ஆனந்தம் என்று தெரியாமல் மனிதன் தேடித் தேடி அலைகிறான் அது வேறு எங்குமில்லை உன் இதயத்தில் தான் இருக்கின்றது,

தானே ஆனந்தத்தின் முழுவடிவமாக இருந்தம்அந்த ஆனந்தத்தை வேறுஎங்கோ தேடுகிறான். இது எப்படி இருக்கிறது என்றால் முக்கின்மேல் கண்ணாடியை மாட்டிக் கொண்டு எல்லா இடத்திலும் அகைத் தேடுவது போல் இருக்கின்றது. அது உகனிடைத் தான் இருக்கின்றது என்ற உண்மையைப் புரிந்து கொள்ள வேண்டும்.

ஆனால் உங்களுக்கு வீரப்பமில்லாத மதத்தின் மீது பகைமை பொறாமை வெறுப்பு ஆகியவைகளை காட்டுதல் கூடாது இது அறிவின்மையாகும்.

இப்பொழுது அறிவிலிகள் அதிகரித்துக் கொண்டு வருகின்றார்கள் அறிவிலிகள் உண்மையான மானிடர்களே அல்ல மனை ஆட்டி எண்ணெய் எடுக்கலாம் கானல் நீரினால் தாகத்தைத் தீர்த்துக் கொள்ளலாம் முயலின் தலையின் மீது கொம்புகளைப் பார்க்கலாம் ஆனால் மூடனிடம் நல்ல தத்துவத்தை என் றென்றைக்கும் காண முடியாது இத்தகைய மூடர்கள் இன்று அபிவிருத்தியடைந்து மதஸ்தாபர்களின் பெயருக்குக் களங்கத்தை ஏற்படுத்திக் கொண்டு வருகின்றார்கள்.

எந்த மதத்திலிருக்கின்றீர்களோ அந்த மதத்தை அனுசரிப்பதில் தவறொன்று மில்லை ஆனால் இயேசுகிறிஸ்து நல்லவர் இராமன் கெட்டவர் கிருஷ்ணர் கெட்டவர் என்றோ அல்லது இராமனே சிறந்தவர் என்றோ இயேசுகிறிஸ்து சரியானவர் அல்ல என ஒருவர்மீது ஒருவர் சற்றேறும் விமர்

புத்தாண்டு மனிதனுக்கு சொல்லும் செய்தி அவ்வளவு தன்னை நேர்படுத்திக் கொள்ள முடியும் எக்பதைத்தான் அதை விவரித்தல் சொன்னால்,

கடவுள் எல்லா இடத்திலும் இருக்கிறார் நேரத்தை மட்டும் நீ விரயம்செய்யாதே கடந்துபோன கணம் மீண்டும் கிடைக்குமா அதைப் புரிந்து கொள் உடலைப் போஷிக்கிறாய் நீண்டநாள் வாழ ஆசைப்படுகிறாய் ஆனால் காலம் என்பது கடவுள் என மறந்து விடுகிறாய் நேரம் மிக வேகமாகப் போகிறது உன் கடமைகளைச் செய்.

உன் வார்த்தைகளையும் செயல்களையும் வீணாக்காதே எல்லாவற்றிலும் நல்லதையே பார் கெடுதலைப் பார்க்காதே நிரந்தரமானது எது என்பதை உணர்ந்து கொள் அழியும் செல்வங்களெல்லாமா நிரந்தரம்.

யார் அரசன் பணக்காரனா நன்கு படித்த மேதாவியா இல்லை எவன் ஒருவன் தீமைகளை எதிர்த்துப் போராடுகிறானோ அவன் அரசன் எவன் தீய செயல்களை விரட்டுகிறானோ அவன் மனை உனக்கு கொடுக்கப்பட்டிருக்கும் வலிமையும் அங்கக் களம் தீய செயல்களைத் துரக்கத்தானே தவிர புலன் இபன்ங்களுக்காக இல்லை.

பார்ப்பதற்கு கண்களும் கேட்பதற்குக் காதுகளும் சுகத்தத்தை நுகர நாசியும் தொட்டுரை முகத்தின் தோலும் உருவ வடிவிற்கு முகமும் அமைந்திருப்பதால் முகம் பிரகமததிற்கு ஒப்பாகிறது

தியதைப் பார்க்காதே - நல்லதையே பார் தியதைக் கேட்காதே - நல்லதையே கேள்

சித்தல் கூடாது அனைவரும் சிறந்தவர்களே உங்களிடமே அந்தப் பெருந்தன்மை இல்லை உங்களிடம் அற்பத்தனத்தை வைத்துக் கொண்டு மகான்கள் மீது இந்த விதமாகத் தீய பிரசாரங்களைச் செய்வது. மனித சபாவம் அல்ல. இது மத விசுவாசமல்ல.

மனிதன் சாந்திக்காக மன அமைதிக்காக எங்கெங்கோ அலைகின்றான். எங்கே உள்ளது சாந்தி, வெரிஉலகத்தில் உள்ளதா சாந்தி? இல்லை இல்லை Peace என்கிற சாந்தி நம்முளே இருக்கிறது வெளியே காண்பதெல்லாம் Pices Pices என்கின்ற துண்டு துண்டாகி போனவைதான். நம் முள் இருக்கும் அமைதியை நாம் வளர்த்துக் கொள்ள வேண்டும்.

சத்தியத்தை விட உயர்ந்த தர்மம் வேறு எதுவும் இல்லை. நமக்குப்பயமே தேவையில்லை. அசத்யமான விஷயங்களில் ஈடுபடுபவர்களுக்குத்தான் அச்சம். நமக்கில்லை பயம் உண்மையானவன் அருகில் கூடவராது.

ஆகையால் தைரியமாக பயமின்றி சமுதாயத்தில் இறங்கிப் பணிபுரியுங்கள்

தியதைப் பேசாதே - நல்லதையே பேசு தியதைச் செய்யாதே - நல்லதையே செய் இது தான் கடவுளை அடைய வழி

பிரேமசரம்-

அன்பினால் மட்டுமே இறைவனை அடைய முடியும் இதயம் முழுதும் தீய சிந்தனைகள் இருந்தால் இறைவன் அனுக்கிரகம் செய்தாலும் பலனின்றி போய்விடும் இத்தகைய எண்ணங்கள் இதயத்தில் இருக்கும் ஓட்டைகள் இறைவனின் பிரேமரஸம் என்கிற அனுக்கிரகம் பொழியும் போது இந்தத் தவாரங்கள் வழியாக வெளியேறி விடுகிறது அந்த ஓட்டைகளை எல்லாம் முதலில் அடையுங்கள் இறைவனின் அன்பு நிச்சயம் நிலைத்து நிற்கும்.

பிரேமையுடன் சேவை:

கலியுகத் தொடங்கிவிட்டத. சுகமும் சுபமும் தெய்வத்திடம்தான்கிடைக்குமே அன்றி வேறெவரிடமோ. வேறெதிலோ கிடையாது சால் என்பது மிகமுக்கியமானது

ஆகவே நேரம் வீணடிக்கப்படக் கூடாது உயர்ந்த எண்ணங்கள் வளர வேண்டும் சேவை செய்ய வேண்டும் சேவையும் பிரேமையுடன் செய்தல் அவசியம். ஏனெனில் பிரேமை தான் கடவுள். ஆகவே அன்பிலேயே வாழுங்கள்.

அன்புடன் நாளைத் தொடங்கு

அன்புடன் நாளைக் சழி

அன்புடன் நாளை முடி

அதுவே இறைவனை அடையும் வழி

மற்றவர்கள் உங்களைத் தூற்றினால் நீங்கள் பொருட்படுத்தாது மகிழ்ச்சியாக இருங்கள்



# நீங்களும் கேட்கலாம்

உயர்ந்து, மனித தெய்வத்தை அடையவும் வழிவகுக்கிறார்.

அவதாரங்கள் மனித வடிவில் வருவது எமக்குள்ளே இருக்கும் இறைவனே எம்மை இயக்குகிறார். என்பதைப் புரிய வைக்கவே. முன்னைய அவதாரங்களான இராமர், கிருஷ்ணர் போன்றோர், தெய்வீகவாழ்வு முறைக்குப் பகைவர்கள் என இனங்கூறப்பட்ட ஒரு சிலரை அழித்து அதன்மூலமாகத் தர்மமார்க்கத்தை நிலைநிறுத்த வேண்டியிருந்தது. ஆனால் இன்று ஏறக்குறைய எல்லோரையுமே கொடூரம் களங்கப்படுத்திவிட்டது. அதனால் மனித வர்க்கமே அழிய வேண்டிய ஆபத்தில் உள்ளது.

ஆதலால் மனிதவர்க்கத்தைத் திருத்தி மனித உணர்வை (ஞானத்தை) உயர்த்தி மறுபடியும் மக்களை தெய்வத்துவத்தை அடைவதற்கான சத்யம், தர்மம், சாந்தி, பிரேமை என்னும் சரியான பாதையில் ஈடுபடுத்தி விடுவதற்கென்றே உருவங்களைக் கடந்து நிற்கும் கடவுளின் முழுவல்லமைகளையும் தாங்கி என்னுடைய இந்த அவதாரத்தில் வந்திருக்கிறேன்.

(தொடரும்)

## இறைவன் அனுப்பிய தூதன்

ஓவ்வொரு மனிதனும் இறைவன் அனுப்பிய தூதன்தான். தூதன் என்பவனது பணிஎன்ன...?

இறைவனது செய்தியை, அன்புடன் உலகம் முழுவதும் பரவச்செய்பவனே அவனுக்கே தூதன் என்று பெயர். ஆனால் இந்நாளில் அத்தகைய தூதர்களைக் காண்பது மிகவும் அரிதாக இருக்கிறது. தவறான செய்திகளைப் பரப்பி மனிதர்களைக் குழப்பத்திலும், துன்பத்திலும் ஆழ்த்தும் யமதூதர்களாகத்தான் அனேகர் தென்படுகின்றார்கள். ஓவ்வொருவரும் அவதூதராக (முற்றும் துறந்த முனிவராக) ஆகவேண்டுமே தவிர, யமதூதர்களாக ஆகக்கூடாது.

கேள்வி:-

சுவாமிஜி உங்களுடைய தீர்க்க தரிசனப் படி இறந்தகால, நிகழ்கால, எதிர்கால அவதாரங்களாகிய சீரடிசாயி சத்யசாயி பிரேமசாயி என வருகின்ற மும்முறை அவதாரம் பற்றி நாங்கள் அறிய விரும்புகின்றோம்.

பாபா:-

தற்காலத்தில் நிகழ்ந்து கொண்டிருக்கும் இந்த மூன்று அவதாரங்களும் முன்னைய இராம அவதாரம் கிருஷ்ண அவதாரம் ஆகிய இரண்டினோடும் எவ்வித பேதமுமில்லாத பரிபூரணமான ஒன்று என்பதை முதலில் நீங்கள் உணர்ந்து கொள்ள வேண்டும் இது கடினமான காரியம் நிகழ்ந்து கொண்டிருப்பதை (அவதாரத்தை) விளங்க முடியாத மக்கள் எப்படி நிகழ்ந்து முடிந்ததைப் பற்றி விளங்கிக் கொள்வார்கள்.

காலம் சந்தர்ப்ப சூழ்நிலை பணி ஆகிய வற்றை தொடர்புபடுத்திப் பார்க்கும் போது ஒவ்வொரு அவதாரமும் நிறைவானதும பூரணமானதுமாகும் கடவுளின் வெவ்வேறு தோற்றங்களான இராமர் கிருஷ்ணர் சாயி என்பவற்றுக்கிடையே வேறுபாடே இல்லை.

சத்யம் தர்மம் ஆகிய வேர்களுக்கு உணவளிக்க இராமர் வந்தார் அதனைத் தொடர்ந்து சாந்தி பிரேமை என்னும் தாவரத்தை வளர்க்கக் கிருஷ்ணர் வந்தார் தீய சத்திகளுக்கு ஆட்படுகின்ற மனித பலவீனத்தால் தற்போது இந்த நான்கு புனிதத்துவார்த்தங்களுக்கும் முற்றாக அழியும் ஆபத்துக்குள்ளாகியிருக்கின்றன.

மனிதனில் உள்ள நல்லுணர்வு ஆத்மீகம் மற்றும் தெய்வீகம் ஆகியவற்றை தீய சக்திகள் மடிங்கடிக்க வைக்கின்றன இதன் காரணமாகவே அதர்மத்திலிருந்து தர்மத்தைக் காக்கவேண்டும் இந்த அவதாரம் முழு அளவிலும் அன்சஜாசடரச் சக்தியை தாங்கிய வண்ணம் வந்துள்ளது.

கேள்வி:

இந்த அவதாரம் என்று நீங்கள் குறிப்பிடுவது சாயிபாபா அவதாரத்தையா?

பாபா:

ஆம் அதர்மத்திலிருந்து தர்மத்தைக் காக்கவேன்றே நான் யுகத்திற்கு யுகம், காலத்திற்குக்காலம் அவதரிக்கிறேன். எவ்வெப்போது உலகிலே போட்டி, முரண்பாடு ஐக்கியமின்மை ஆகியவை தலையெடுக்கின்றனவோ அவ்வப்போது மனிதவர்க்கத்திற்கு அன்பினை ஐக்கியத்தினை சாந்தியினை அடையும் பாதையைக்காட்டிக் கொடுப்பதற்கு கடவுளானவர் மனித வடிவில் அவதரிக்கின்றார்.

கேள்வி:

நீங்கள் கூறுவதைப்பற்றியக் கூடியதாக இருக்கின்றது. ஆனால் நாஸ்திகர்கள் ஏன் கடவுள் மனித வடிவத்தை எடுக்க வேண்டும் என்று சிந்திக்கிறார்கள்?

பாபா:

ஏனென்றால் மனிதனிலே கடவுளை உருப்பெறச்செய்ய அது தான் ஒரே ஒரு வழி. மனிதஇனம் கடவுளோடு நெருக்கம் பெறவேண்டுமென்று அவதாரபுருஷர் மனித வடிவமெடுத்து மனிதரீதியிலே பழகுகிறார் அதே வேளையில் அவர் தெய்வநிலைக்கும்